

سندھ کے شہرِ رودی مشائخ ۳

میں عبدالجید سندھی۔ لیکچرار اسلام آباد سکھر

آپ بہت بڑے محبِ وطن بزرگ تھے۔ صاحبِ زہد و تقویٰ ہونے کے علاوہ مخدوم بلال بہت بڑے عالم اور فاضل بھی تھے۔ سہروردی سلسلہ کے شاخ کبرویہ سہروردیہ سے آپ وابستہ تھے، جس کے بانی سہروردی سلسلہ کے بانی شیخ ابونجیب عبدالقادر سہروردی کے بڑے خلیفہ عمار یاسر کے مرید شیخ نجم الدین کبریٰ ہیں۔ نسبتاً آپ سمستھے، جو سندھ کا حکمران خاندان ہوا ہے آخری ستم حکمران جام فیروز کے زمانے میں ۱۹۲۶ء میں شاہ بیگ ازغون نے سندھ پر حملہ کیا۔ ٹھٹھہ فتح کرنے کے بعد وہ سیوہن میں آگیا۔ اس موقع پر مخدوم بلال نے سندھ کے محبِ وطن سرداروں کو شاہ بیگ کے خلاف ابھارا۔ نتیجہ یہ ہوا کہ ٹٹھی کے میدان میں ایک زبردست لڑائی ہوئی، جس میں بہت سے سندھی سردار مارے گئے اور شاہ بیگ کی فتح ہوئی۔ اس کے بعد شاہ بیگ نے مخدوم صاحب کو ۱۹۳۷ء میں شہید کر دیا۔

مخدوم صاحب کو حضرت قلندر شہباز سیوہانی سے بڑی عقیدت تھی اور آپ اکثر زیارت کے لئے سیوہن تشریف لے جایا کرتے تھے۔ آپ زہاد و عبادت میں بہت مشہور تھے۔ تحفۃ اللکام میں ایک واقعہ نقل کیا گیا ہے کہ آپ رات کو پانی سے بھرے ہوئے ایک برتن میں بیٹھ کر عبادت کرتے تھے۔ جب آپ نکلے تھے تو پانی گول پھرنے لگتا تھا۔ پانی کو جب تک دریا میں نہیں ڈالا جاتا تھا تب تک اس کی یہی کیفیت رہتی تھی۔ آپ فارسی کے شاعر بھی تھے نیز علی شیر قانع نے آپ کی ایک رباعی مقالات الشعراء میں نقل کی ہے۔ وہ رباعی یہ ہے۔

دراہِ خدا ز سرقدم باید ساخت
سرمایہ اختیار خودی باید باخت
کفر است خود نمائی بردن بہماں
از خویش بریں شد سوش باید باخت

مخدوم بلال کے فیض سے جو حضرات مستفیض ہوئے، ان میں سے سید حیدر سید حیدر سانی اور مخدوم ساہر لنجار قابل ذکر ہیں۔ سید حیدر سن کے رہنے والے تھے اور متعلوی خاندان کے قبیلہ میرپوتہ میں سے تھے۔ عظیم شاعر شاہ عبداللطیف بھٹائی بھی متعلوی خاندان میں سے ہیں۔ سید حیدر مخدوم بلال کی تربیت سے بہت بڑے مرتبے کو پہنچے۔ ٹلٹی کے میدان میں جو سندھی سردار شاہ بیگ ارغون سے لڑے، ان کے مددگار تھے۔ شاہ بیگ نے سندھ فتح کرنے کے بعد آپ کو سن میں نظر بند رکھا۔ اوریہ نظر بندی آپ کی وفات تک قائم رہی آپ نے ۱۳۷۹ھ میں وفات پائی۔ سندھ کے مشہور ریاضت دار سید غلام مرتضیٰ شاہ (جی۔ ایم۔ سید) آپ کی اولاد میں سے ہے۔

آپ انٹرپور کے رہنے والے تھے، جو سمہ حکمران جام انٹرپور نے آباد کیا مخدوم ساہر لنجار تھا۔ آپ مخدوم بلال کے مرید اور خلیفہ تھے۔ مٹیاری کے سید آپ کے مرید تھے، جن میں سے سید رکن الدین کا نام قابل ذکر ہے۔ سید رکن الدین بہت بڑے عالم، فاضل اور متقی تھے اور متعلوی سادات کی شاخ جرار پوتہ میں سے تھے۔ تحفۃ الکرام کی روایت ہے کہ مخدوم ساہر کی مجلس قال اللہ اور قال رسول اللہ کے آواز سے ہر وقت مزین رہتی تھی اور اس میں دنیوی گفتگو کبھی نہیں ہوتی تھی۔ جس پر بھی آپ توجہ کرتے تھے وہ دلایت کے درجہ کو پہنچ جاتا تھا۔ صاحب تحفۃ الکرام نے آپ کا یہ قول بھی نقل کیا ہے۔

”میں نے اپنے پیر سے سنا ہے کہ جن میں یہ تین خصوصیتیں دیکھو، اس سے ضرور فائدہ حاصل کرو۔ پہلی یہ کہ اس کے سامنے بیٹھو تو خدا یاد آجائے۔ دوسری یہ کہ جب وہ گفتگو کرے تو اس کی بات دل پر اثر کرے۔ تیسری یہ کہ اس کی شخصیت میں اتنی کشش ہو کہ تمہارا دل اس کی صحبت چھوڑنے کے لئے تیار نہ ہو۔“

مخدوم صاحب کی وفات کی صحیح تاریخ معلوم نہیں ہے۔ لیکن اتنا معلوم ہوتا ہے کہ آپ نے دسویں صدی ہجری کی دوسری چوتھائی میں وفات پائی۔ آپ کا مقبرہ انٹرپور اسٹیشن کے نزدیک ایک ٹکری پر ہے۔

مخدوم نوح ہالالیؒ آپ بہت بڑے بزرگ تھے۔ ایک روایت کے مطابق آپ کا سلسلہ نسب ۲۱ واسطوں سے حضرت صدیق اکبرؓ سے جا کر ملتا ہے لیکن ایک روایت ۳۱ سلسلے بتاتی ہے۔ زیادہ صیح ۳۱ ہی ہے۔ سہروردی سلسلے کے بانی حضرت شیخ ابو نجیب عبدالقادر سہروردی آپ کے بڑے دادا تھے۔ آپ کے والد بزرگوار کا اسم گرامی مخدوم نعمت اللہ تھا۔

حضرت مخدوم نوح کی ولادت ۲۴ رمضان ۱۱۹۱ھ مطابق ۱۵۰۰ء میں ہوئی۔ آپ کا پستان نام طفت تھا لیکن بعد میں آپ نوح کے نام سے مشہور ہو گئے۔ جس کے متعلق مختلف روایتیں ہیں۔ جب آپ کی عمر سات سال کی ہوئی تو اپنے ہاں کے مشہور عالم مخدوم عربی دھیانوک کے ہاں پڑھنے کے لئے گئے۔ قرآن حکیم کے ۲۵ پارے حفظ کئے اور بعض روایتوں کے مطابق فقہ کے کچھ کتب بھی پڑھیں ظاہری تعلیم اتنی ہونے کے باوجود قرآن حکیم کی جب تفسیر کرتے تھے تو بڑے بڑے عالم حیران رہ جاتے تھے۔ آپ کا لکھا ہوا قرآن حکیم کا فارسی ترجمہ اور تفسیر آپ کے سجادہ نشین مخدوم محمد ماں طالب المولیٰ کے پاس موجود ہے جو آپ کے ایک مرید حضرت بہاؤ الدین گودڑیو کے ہاتھ کا لکھا ہوا ہے۔ تحفۃ الکرام کے مطابق آپ کو جو کچھ ملتا تھا وہ ۱۴ سال کی عمر میں حضور اکرم علیہ الصلوٰۃ والسلام کے یہاں سے حضرت علی علیہ السلام کے ذریعہ ملا۔ اسی بنا پر صاحب تحفۃ الکرام نے آپ کو اویسی بتایا ہے۔ اور لکھا ہے کہ مخدوم نوح پیر سہروردی سلسلہ ختم ہوا۔ سراج العارفین میں ہے۔ حضرت مخدوم صاحب نے سندھ کو اپنے فیض سے مستفیض فرمایا کہ ۲ ذی القعدہ ۱۱۹۹ھ مطابق ۱۵۸۶ء میں وفات پائی۔ آپ کا مقبرہ حالاً میں ہے۔ جو آپ کے پوتوں میں سے مخدوم زمان نے ۱۲۰۵ھ میں تعمیر کرایا۔

۱۱۹۱ھ مخدوم عربی دھیانو عشر شہد بہت بڑے عالم اور فاضل تھے۔ آپ کے خاندان کو سنی گورنر والے بزرگ بھی کہا جاتا تھا آپ کے بھائی پیر آسات ایک مجذوب مفکر تھے اور میران محمد بنوری کے مرید تھے۔ پیر آسات کا نژاد مکلی پیر ہے۔ شاہ عبدالمطیف کی والدہ مخدوم عربی کے خاندان میں سے تھیں۔ مخدوم عربی بڑے عالم و فاضل ہونے کے علاوہ بڑے عابد اور زاہد بھی تھے۔ تحفۃ الکرام میں آپ کے متعلق ایک روایت ہے کہ آپ نے ایک جگہ بیٹھ کر قرآن حکیم کے ۱۴۰ ختم پڑھے۔ آپ کی وفات ۱۱۹۸ھ میں ہوئی اور حالاً میں مدفون ہیں۔

حضرت مخدوم صاحب سندھی زبان کے شاعر بھی تھے۔ آپ کے کچھ ابیات آپ کے ملفوظات میں ملتے ہیں۔ آپ کے مریدوں میں بعض بہت بڑے بزرگ گذرے ہیں۔ شاہ عبدالکریم بلڑی دالا، جوشاہ عبداللطیف کے پرودا تھے، آپ کے مرید تھے۔ شاہ کریم سندھی زبان کے بلند پایہ شاعر ہیں۔ آپ کی وفات ۱۰۳۲ھ میں ہوئی۔ آپ کے ملفوظات "بیان العارفین" کے نام سے موجود ہیں جن میں آپ کے سندھی ابیات بھی ہیں۔ بھاؤ الدین گوڈڑ پو بھی آپ کے مرید تھے، جو بہت بڑے عالم اور فاضل تھے۔ آپ کو کٹن کا حد سے زیادہ شوق تھا۔ یہاں تک کہ کھا نا کھانے وقت بھی لکھتے رہتے تھے۔ آپ کے پاس ایک عالیشان لائبریری تھی جس کو مغل گورنر شریف الملک یک چشم نے ہلا دیا۔ کیونکہ شہزادہ شاہجہاں جب اپنے والد سے ناراض ہو کر سندھ میں آیا تو حضرت گوڈڑ پو نے اس کی مہمانی کی تھی اور یہ بات شریف الملک کو بُری لگی۔ آپ کے ہاتھ کا لکھا ہوا قرآن حکیم کا فارسی ترجمہ اور تفسیر موجود ہے جو آپ نے مخدوم نوح کے دوست مرید ابو بکر لکیاری کے لئے لکھا تھا یہ ترجمہ اور تفسیر حضرت نوح کا لکھا یا ہوا ہے۔ آپ کی وفات کی تاریخ معلوم نہ ہو سکی غالباً گیارہویں صدی کے آخر میں وفات پائی۔

ٹھٹھہ کے بہت بڑے عالم سید علی ثانی شیرازی بھی آپ کے مرید تھے۔ جو بڑے اثر و رسوخ والے تھے۔ آپ کے سیکڑوں مرید تھے۔ سماع کے شوقین تھے اور سندھی اور فارسی کے بلند پایہ شاعر تھے۔ ۹۸۱ھ میں وفات پائی۔ اس کے علاوہ مخدوم نوح کے مریدوں میں سے نیرون کو سٹ (جمہد آباد) کے یاد و فقیر ابو بکر لکیاری، حال لاکے فاسم جولاہا، بو بک کے درویش قطب اور "نوجو پھار" قابل ذکر ہیں۔

ایک دفعہ کسی نے حضرت مخدوم نوح سے عرض کیا کہ درویش رکن الدین ابن دتیبہ کو چولپنہ کشت و کلمات میں غیر معمولی شہرت رکھتے ہیں، فرماتے ہیں کہ ہر ذی روح کہ رخصت نہیں ہے۔ اگر میں اللہ تعالیٰ سے دعا کروں کہ سب مر جائیں تو مجھے ایسا ہی کہہ دیا جائے گا، عرض کیا کہ اگر میں کہوں کہ خدا سب کو زندہ کر دے تو مجھے یقین ہے کہ خدا تعالیٰ سب کو زندہ کر دے گا۔ اپنے پرستار فرمایا کہ تمہیں چاہئے کہ اسلامی تعلیمات سے مرادہ دلوں کو زندہ کرو اور کوئی ایسی بات جس کی شریعت اجازت نہیں دیتی زبان پر نہ لاؤ۔ کہ اس دنیا میں سارے عالم کا بیک وقت مرنا اور جیتنا محال ہے۔